

---

Brahmajnanavalimala

ಬ್ರಹ್ಮಜ್ಞಾನಾವಲೀಮಾಲಾ

Document Information



---

Text title : Brahmajnanavalimala

File name : brahmajna.itx

Category : vedanta, shankarAchArya

Location : doc\_z\_misc\_shankara

Author : Adi Shankaracharya

Transliterated by : Sunder Hattangadi

Proofread by : Sunder Hattangadi

Translated by : -

Latest update : Mar. 27, 2002

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---

## ಬ್ರಹ್ಮಜ್ಞಾನಾವಲೀಮಾಲಾ



ಸಕೃಚ್ಛವಣಮಾತ್ರೇಣ ಬ್ರಹ್ಮಜ್ಞಾನಂ ಯತೋ ಭವೇತ್ .  
ಬ್ರಹ್ಮಜ್ಞಾನಾವಲೀಮಾಲಾ ಸರ್ವೇಷಾಂ ಮೋಕ್ಷಸಿದ್ಧಯೇ .. 1..  
ಅಸಂಗೋಹಮಸಂಗೋಹಮಸಂಗೋಹಂ ಪುನಃ ಪುನಃ .  
ಸಚ್ಚಿದಾನಂದರೂಪೋಹಮಹಮೇವಾಹಮವ್ಯಯಃ .. 2..  
ನಿತ್ಯಶುದ್ಧವಿಮುಕ್ತೋಹಂ ನಿರಾಕಾರೋಹಮವ್ಯಯಃ .  
ಭೂಮಾನಂದಸ್ವರೂಪೋಹಮಹಮೇವಾಹಮವ್ಯಯಃ .. 3..  
ನಿತ್ಯೋಹಂ ನಿರವದ್ಯೋಹಂ ನಿರಾಕಾರೋಹಮುಚ್ಯತೇ .  
ಪರಮಾನಂದರೂಪೋಹಮಹಮೇವಾಹಮವ್ಯಯಃ .. 4..  
ಶುದ್ಧಚೈತನ್ಯರೂಪೋಹಮಾತ್ಮಾರಾಮೋಹಮೇವ ಚ .  
ಅಖಂಡಾನಂದರೂಪೋಹಮಹಮೇವಾಹಮವ್ಯಯಃ .. 5..  
ಪ್ರತ್ಯಕ್ಷೈತನ್ಯರೂಪೋಹಂ ಶಾಂತೋಹಂ ಪ್ರಕೃತೇಃ ಪರಃ .  
ಶಾಶ್ವತಾನಂದರೂಪೋಹಮಹಮೇವಾಹಮವ್ಯಯಃ .. 6..  
ತತ್ತ್ವ ತೀತಃ ಪರಾತ್ಮಾಹಂ ಮಧ್ಯಾತೀತಃ ಪರಃ ಶಿವಃ .  
ಮಾಯಾತೀತಃ ಪರಂಜ್ಯೋತಿರಹಮೇವಾಹಮವ್ಯಯಃ .. 7..  
ನಾನಾರೂಪವ್ಯತೀತೋಹಂ ಚಿದಾಕಾರೋಹಮಚ್ಯುತಃ .  
ಸುಖರೂಪಸ್ವರೂಪೋಹಮಹಮೇವಾಹಮವ್ಯಯಃ .. 8..  
ಮಾಯಾತತ್ಕಾರ್ಯದೇಹಾದಿ ಮಮ ನಾಸ್ತೈವ ಸರ್ವದಾ .  
ಸ್ವಪ್ರಕಾಶೈಕರೂಪೋಹಮಹಮೇವಾಹಮವ್ಯಯಃ .. 9..  
ಗುಣತ್ರಯವ್ಯತೀತೋಹಂ ಬ್ರಹ್ಮಾದೀನಾಂ ಚ ಸಾಕ್ಷ್ಯಹಂ .  
ಅನಂತಾನಂತರೂಪೋಹಮಹಮೇವಾಹಮವ್ಯಯಃ .. 10..  
ಅಂತರ್ಯಾಮಿಸ್ವರೂಪೋಹಂ ಕೂಟಸ್ಥಃ ಸರ್ವಗೋಹಸ್ಮ್ಯಹಂ .  
ಪರಮಾತ್ಮಸ್ವರೂಪೋಹಮಹಮೇವಾಹಮವ್ಯಯಃ .. 11..  
ನಿಷ್ಕಲೋಹಂ ನಿಷ್ಕ್ರಿಯೋಹಂ ಸರ್ವಾತ್ಮಾಧ್ಯಃ ಸನಾತನಃ .  
ಅಪರೋಕ್ಷಸ್ವರೂಪೋಹಮಹಮೇವಾಹಮವ್ಯಯಃ .. 12..  
ದ್ವಂದ್ವಾದಿಸಾಕ್ಷಿರೂಪೋಹಮಚಲೋಹಂ ಸನಾತನಃ .  
ಸರ್ವಸಾಕ್ಷಿಸ್ವರೂಪೋಹಮಹಮೇವಾಹಮವ್ಯಯಃ .. 13..

ಪ್ರಜ್ಞಾನಘನ ಏವಾಹಂ ವಿಜ್ಞಾನಘನ ಏವ ಚ .  
ಅಕರ್ತಾಹಮಭೋಕ್ತಾಹಮಹಮೇವಾಹಮವ್ಯಯಃ .. 14..  
ನಿರಾಧಾರಸ್ವರೂಪೋಽಹಂ ಸರ್ವಾಧಾರೋಽಹಮೇವ ಚ .  
ಆಪ್ತಕಾಮಸ್ವರೂಪೋಽಹಮಹಮೇವಾಹಮವ್ಯಯಃ .. 15..  
ತಾಪತ್ರಯವಿನಿರ್ಮುಕ್ತೋ ದೇಹತ್ರಯವಿಲಕ್ಷಣಃ .  
ಅವಸ್ಥಾತ್ರಯಸಾಕ್ಷ್ಯಸ್ಮಿ ಚಾಹಮೇವಾಹಮವ್ಯಯಃ .. 16..  
ದೃಗ್ ಶ್ಚೈ ದೃಷ್ಟೌ ಪದಾರ್ಥೌ ಸ್ತಃ ಪರಸ್ಪರವಿಲಕ್ಷಣೌ .  
ದೃಗ್ಬ್ರಹ್ಮ ದೃಶ್ಯಂ ಮಾಯೇತಿ ಸರ್ವವೇದಾಂತಡಿಂಡಿಮಃ .. 17..  
ಅಹಂ ಸಾಕ್ಷೀತಿ ಯೋ ವಿದ್ಯಾದ್ವಿವಿಚ್ಛೈವಂ ಪುನಃ ಪುನಃ .  
ಸ ಏವ ಮುಕ್ತಃ ಸೋ ವಿದ್ವಾನಿತಿ ವೇದಾಂತಡಿಂಡಿಮಃ .. 18..  
ಘಟಕುಡ್ಯಾದಿಕಂ ಸರ್ವಂ ಮೃತ್ತಿಕಾಮಾತ್ರಮೇವ ಚ .  
ತದ್ವದ್ಬ್ರಹ್ಮ ಜಗತ್ಸರ್ವಮಿತಿ ವೇದಾಂತಡಿಂಡಿಮಃ .. 19..  
ಬ್ರಹ್ಮ ಸತ್ಯಂ ಜಗನ್ನಿಧ್ಯಾ ಚೀವೋ ಬ್ರಹ್ಮೈವ ನಾಪರಃ .  
ಅನೇನ ವೇದ್ಯಂ ಸಚ್ಚಾಸ್ತಮಿತಿ ವೇದಾಂತಡಿಂಡಿಮಃ .. 20..  
ಅಂತರ್ಜ್ಯೋತಿರ್ಬಹಿರ್ಜ್ಯೋತಿಃ ಪ್ರತ್ಯಗ್ಜ್ಯೋತಿಃ ಪರಾತ್ಪರಃ .  
ಜ್ಯೋತಿರ್ಜ್ಯೋತಿಃ ಸ್ವಯಂಜ್ಯೋತಿರಾತ್ಮಜ್ಯೋತಿಃ ಶಿವೋಽಸ್ಮ್ಯಹಂ .. 21..  
ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ  
ಶ್ರೀಗೋವಿಂದಭಗವತ್ಪೂಜ್ಯಪಾದಶಿಷ್ಯಸ್ಯ  
ಶ್ರೀಮಚ್ಛಂಕರಭಗವತಃ ಕೃತೌ  
ಬ್ರಹ್ಮಜ್ಞಾನಾವಲೀಮಾಲಾ ಸಂಪೂರ್ಣಾ ..

Encoded by Sunder Hattangadi

*Brahmajnanavalimala*

pdf was typeset on August 30, 2023

Please send corrections to [sanskrit@cheerful.com](mailto:sanskrit@cheerful.com)

